

**പതിനാലാം കേരള നിയമസഭ
പതിനഞ്ചാം സമ്മേളനം**

നക്ഷത്ര ചിഹ്നമിട്ട
ചോദ്യം നമ്പർ : 496

01.07.2019- ൽ മറുപടിക്ക്

സഹകരണ പ്രസ്ഥാനം നടത്തിവരുന്ന പ്രവർത്തനങ്ങൾ

<u>ചോദ്യം</u>		<u>മറുപടി</u>	
<p>ശ്രീ.കെ.ജെ. മാക്സി ,, സജി ചെറിയാൻ ,, കെ. ബാബു ,, മുരളി പെരുമ്പള്ളി</p>		<p align="center">ശ്രീ. കടകംപള്ളി സുരേന്ദ്രൻ (ബഹു. സഹകരണവും വിനോദസഞ്ചാരവും ദേവസ്വവും വകുപ്പ് മന്ത്രി)</p>	
(എ)	<p>സഹകരണ പ്രസ്ഥാനം കാർഷിക മേഖലയിലും പട്ടികജാതി പട്ടികവർഗ്ഗ മേഖലയിലും ചെറുകിട വ്യവസായ രംഗത്തു മുൾപ്പെടെ നടത്തി വരുന്ന മുഖ്യപ്രവർത്തനങ്ങൾ വിശദമാക്കാമോ,</p>	(എ)	<ul style="list-style-type: none"> • സംസ്ഥാനത്ത് ഭക്ഷ്യ സുരക്ഷ ഉറപ്പാക്കുന്നതിലേക്കായി നെൽ കർഷകരെ തിരികെ കൃഷിയിലേയ്ക്ക് കൊണ്ടുവരുന്നതിനും, നെൽകൃഷി പ്രോത്സാഹിപ്പിക്കുന്നതിനും നിലവിലുള്ള കാർഷിക മേഖല സംരക്ഷിച്ച് സംസ്ഥാനത്ത് നെല്ലുല്പാദനം വർദ്ധിപ്പിക്കുന്നതിനും നെൽ കൃഷി ലാഭകരമാക്കുന്നതിനുമുള്ള ഉദ്ദേശ്യത്തോടെ സംസ്ഥാനത്തെ വായ്പ സഹകരണ സംഘങ്ങൾ/ബാങ്കുകൾ നെൽ കർഷകർക്ക് പലിശരഹിത വായ്പ നൽകി വരുന്നുണ്ട്. ആയതിലേയ്ക്കായി വായ്പയിന്മേലുള്ള പലിശ സംഘങ്ങൾക്ക് സർക്കാർ നൽകി വരുന്നു. • സ്വന്തം ഫണ്ട് ഉപയോഗിച്ച് പ്രാഥമിക കാർഷിക വായ്പാ സംഘങ്ങൾ, ഫാർമേഴ്സ് സർവ്വീസ് സഹകരണ ബാങ്ക്, ഫാർമേഴ്സ് സർവ്വീസ് സഹകരണ സൊസൈറ്റി എന്നിവ നെൽകൃഷിയ്ക്കായി ധനസഹായം നൽകി വരുന്നുണ്ട്. അത്തരത്തിൽ മുൻ വർഷത്തെ അപേക്ഷിച്ച് കൂടുതൽ വായ്പ നൽകി വരുന്ന സംഘങ്ങൾക്ക് ടി വർദ്ധനവിന്റെ 5% പരമാവധി 1 ലക്ഷം രൂപ വരെ സർക്കാർ പ്രോത്സാഹന സഹായം നൽകുന്നുണ്ട്. • കഴിഞ്ഞ വർഷം അനുവദിച്ച മൊത്തം

		<p>കാർഷിക വായ്പയേക്കാൾ 20 ശതമാനത്തിൽ കൂടുതൽ തുക നെൽകൃഷിക്കായി വായ്പ നൽകുന്ന ഓരോ പ്രാഥമിക സഹകരണ സംഘങ്ങൾക്കും ഗ്രാന്റായി പരമാവധി 25000 രൂപ നിരക്കിൽ പ്രോത്സാഹന സഹായം നൽകി വരുന്നുണ്ട്.</p> <ul style="list-style-type: none"> • സഹകരണ സംഘങ്ങൾ കൊയ്ത്ത് മെതിയന്ത്രം വാങ്ങി കർഷകർക്ക് കാർഷിക ആവശ്യങ്ങൾക്കായി നൽകി വരുന്നു. അത്തരത്തിൽ വാങ്ങുന്ന മെതിയന്ത്രങ്ങളുടെ വിലയുടെ 20 ശതമാനമോ 4 ലക്ഷം രൂപയോ ഏതാണോ കുറവ് ടി തുക പ്രോത്സാഹന ഗ്രാന്റായി സംഘങ്ങൾക്ക് സർക്കാർ നൽകി വരുന്നുണ്ട്. • സഹകരണ സ്ഥാപനങ്ങൾ നെൽകൃഷിയ്ക്കായി കർഷകന് പലിശരഹിത വായ്പ നൽകുന്നതോടൊപ്പം കർഷകരിൽ നിന്നും ചെറിയൊരു തുക സ്വീകരിച്ച് ടി വിളകൾക്ക് ഇൻഷുറൻസ് പരിരക്ഷ നൽകി വരുന്നുണ്ട്. ടി ഇൻഷുറൻസ് പ്രീമിയം തുക ക്ലെയിം ചെയ്യുന്നതിന്റെ അടിസ്ഥാനത്തിൽ സർക്കാർ ധനസഹായമായി നൽകുന്നതിന് വ്യവസ്ഥയുണ്ട്. • ഹൈടെക് കൃഷി രീതികൾ പ്രോത്സാഹിപ്പിക്കുന്നതിനും ഹരിത ഭവനങ്ങൾ സ്ഥാപിക്കുന്നതിനും പ്രാഥമിക കാർഷിക വായ്പ സഹകരണ സംഘങ്ങൾ നടപടികൾ കൈക്കൊണ്ട് വരുന്നു. ആയതിലേയ്ക്ക് സർക്കാർ ധനസഹായം അനുവദിക്കുന്നുണ്ട്. • നെൽകൃഷിയ്ക്ക് വായ്പ നൽകുന്ന പ്രാഥമിക കാർഷിക വായ്പ സംഘങ്ങൾ, പട്ടികജാതി/പട്ടികവർഗ്ഗ സംഘങ്ങൾ, വനിതാ സംഘങ്ങൾ ഇവയുടെ കീഴിലുള്ള സാമൂഹ്യ ഗ്രൂപ്പുകൾക്ക് പ്രോത്സാഹന സഹായം നൽകിവരുന്നുണ്ട്. • കാർഷിക ഉത്പാദനം വർദ്ധിപ്പിക്കുന്നതിനും കർഷകരെയും കാർഷിക പ്രവർത്തനങ്ങളെയും
--	--	---

		<p>പ്രോത്സാഹിപ്പിക്കുന്നതിനും സഹകരണ സ്ഥാപനങ്ങൾ മുഖാന്തിരം കർഷക സേവന കേന്ദ്രങ്ങൾ ബ്ലോക്ക് അടിസ്ഥാനത്തിൽ പ്രവർത്തിച്ചുവരുന്നു. അത്തരത്തിൽ 79 കർഷക സേവന കേന്ദ്രങ്ങൾ സർക്കാർ ധനസഹായത്തോടെ സംസ്ഥാനത്ത് പ്രവർത്തിച്ചുവരുന്നു.</p> <ul style="list-style-type: none"> • പൈലറ്റ് അടിസ്ഥാനത്തിൽ ശീതകാല പച്ചക്കറി കൃഷി പ്രോത്സാഹിപ്പിക്കുന്നതിനായി വട്ടവട, മൂന്നാർ, മറയൂർ, ദേവികുളം പഞ്ചായത്തുകൾ സഹകരണ സംഘങ്ങൾ മുഖാന്തിരം വിപണനത്തിനുള്ള സൗകര്യങ്ങൾ കർഷകർക്ക് നൽകി വരുന്നുണ്ട്. അത്തരത്തിലുള്ള സഹായത്തിനുള്ള പലിശ സബ്സിഡിക്കായി സർക്കാർ തുക വകയിരുത്തിയിട്ടുണ്ട്. <p>പട്ടികജാതി പട്ടികവർഗ്ഗ വിഭാഗത്തിൽപ്പെട്ടവരുടെ സാമ്പത്തികോന്നമനവും അതുവഴി സാമൂഹിക പിന്നോക്കാവസ്ഥയ്ക്ക് പരിഹാരം കാണലും ഉദ്ദേശ്യ ലക്ഷ്യങ്ങളാക്കി പട്ടികജാതി പട്ടികവർഗ്ഗത്തിൽപ്പെട്ടവരുടെ തന്നെ നേതൃത്വത്തിൽ രൂപീകരിച്ച് പ്രവർത്തിച്ച് വരുന്ന പട്ടികജാതി പട്ടികവർഗ്ഗ സഹകരണ സംഘങ്ങൾ കേരളത്തിലെ സഹകരണ പ്രസ്ഥാനത്തിന്റെ അവിഭാജ്യ ഘടകമാണ്. ടി പട്ടികജാതി പട്ടികവർഗ്ഗ സഹകരണ സംഘങ്ങൾ പട്ടികജാതി പട്ടികവർഗ്ഗ വിഭാഗക്കാരുടെ സാമ്പത്തിക ഉന്നമനത്തിനായി വായ്പകൾ നൽകൽ, ചിട്ടി മുതലായ സമ്പാദ്യ പദ്ധതികൾ നടത്തൽ, വ്യവസായ യൂണിറ്റുകൾ പ്രവർത്തിപ്പിക്കുക, കരാർ പ്രവർത്തികൾ ഏറ്റെടുത്ത് നടത്തുക, കമ്പ്യൂട്ടർ പരിശീലനം നൽകുക, ആയുർവ്വേദ ഔഷധ നിർമ്മാണം, പെട്രോൾ പമ്പ് നടത്തൽ, വനവിഭവങ്ങൾ ശേഖരിച്ച് വില്പന നടത്തൽ മുതലായ പ്രവർത്തനങ്ങൾ നടത്തി വരുന്നു. ഇതിനു പുറമെ അട്ടപ്പാടിയിലുള്ള ആദിവാസികളുടെ സമഗ്രമായ ആരോഗ്യ സംരക്ഷണം ഉറപ്പ് വരുത്തുന്നതിനും</p>
--	--	--

			<p>ഡോക്ടർമാരുടെയും പാരാമെഡിക്കൽ ജീവനക്കാരുടെയും, സഹായത്തോടെ മൊബൈൽ ക്ലിനിക്കുകൾ ആരംഭിക്കുക, പ്രതിരോധ കുത്തിവയ്പ്പ്, ഗർഭിണികൾക്കും കുട്ടികൾക്കും പോഷകാഹാരം ഉൾപ്പെടെയുള്ള ആരോഗ്യ സംരക്ഷണം ഉറപ്പാക്കുക എന്നീ ലക്ഷ്യത്തോടെ ഇ.എം.എസ് സഹകരണ ആശുപത്രി അഞ്ച് ഘട്ടങ്ങളിലായി ആകെ 1250 ലക്ഷം രൂപ ചെലവ് പ്രതീക്ഷിക്കുന്ന ഒരു പദ്ധതി ആവിഷ്കരിക്കുകയും ആയതിന്റെ പ്രാരംഭഘട്ടം നടപ്പിലാക്കുന്നതിലേയ്ക്കായി സ്ഥാപനത്തിന്റെ വകയായി 30 ലക്ഷം രൂപയ്ക്ക് പുറമെ സർക്കാർ 2018-19 സാമ്പത്തിക വർഷം 145 ലക്ഷം രൂപയും ധനസഹായം നൽകിയിട്ടുള്ളതുമാണ്.</p>
(ബി)	<p>കാർഷിക വായ്പയുടെ തോത് അമ്പതിൽ ശതമാനമാക്കുകയെന്ന ലക്ഷ്യത്തോടെ നടത്തുന്ന ഇടപെടലുകൾ അറിയിക്കാമോ,</p>	(ബി)	<p>സംസ്ഥാനത്തെ പ്രാഥമിക കാർഷിക വായ്പ സഹകരണ സംഘങ്ങൾ അംഗങ്ങൾക്ക് 7% നിരക്കിൽ നിലവിൽ കാർഷിക വായ്പ നൽകി വരുന്നു. ടി വായ്പ കൃത്യമായി തിരിച്ചടയ്ക്കുന്നവർക്ക് പലിശയുടെ 3% ഉത്തേജന പലിശ ഇളവായും, 4% പലിശ സബ്സിഡിയായും ലഭ്യമാക്കി വരുന്നുണ്ട്. കൂടാതെ സ്വർണ്ണപ്പണ്ട പണയത്തിന്മേലും സംസ്ഥാനത്തെ പ്രാഥമിക സഹകരണ സംഘങ്ങൾ അംഗങ്ങൾക്ക് കാർഷിക വായ്പ നൽകി വരുന്നുണ്ട്. ടി വായ്പകൾക്കും കൃത്യമായ തിരിച്ചടവിന്മേൽ മേൽ പറഞ്ഞ ആനുകൂല്യം നൽകി വരുന്നുണ്ട്. കർഷകർക്ക് പ്രയോജന പ്രദമായ രീതിയിൽ, 26.03.2019-ന് കൂടിയ സ്റ്റേറ്റ് ലെവൽ കമ്മിറ്റിയുടെ തീരുമാന പ്രകാരം, കാർഷിക വായ്പ തോത് കാലാനുസൃതമായി വർദ്ധിപ്പിച്ച് നൽകിയിട്ടുണ്ട് ഇതിനു പുറമെ മുൻ വർഷത്തേക്കാൾ അധികരിച്ച് കാർഷിക വായ്പ നൽകിയിട്ടുള്ള സംഘങ്ങൾക്ക് ഇത്തരത്തിൽ അധികരിച്ച് നൽകിയ വായ്പയുടെ 5% പരമാവധി 1 ഒരു ലക്ഷത്തിൽ അധികരിക്കാത്ത തുക പ്രോത്സാഹനമായി നൽകിവരുന്നു, കാർഷിക വായ്പ വിതരണം ചെയ്യുന്നതിൽ 20%-ൽ അധികരിച്ച് നെൽ കൃഷി വായ്പ നൽകിയിട്ടുണ്ടെങ്കിൽ പ്രസ്തുത വായ്പയുടെ 5% ൽ അധികരിക്കാതെ പരമാവധി 25000/- രൂപ വരെ പ്രസ്തുത സംഘങ്ങൾക്ക്</p>

			<p>പ്രോത്സാഹനമായി ധനസഹായം നൽകുന്നുണ്ട്; ഇതിനു പുറമെ സംസ്ഥാനത്ത് സഹകരണ മേഖല നൽകി വരുന്ന കാർഷിക വായ്പയുടെ തോത് വർദ്ധിപ്പിക്കുകയെന്ന ലക്ഷ്യത്തോടെ ഹ്രസ്വകാല കാർഷിക വായ്പകൾ നൽകി വരുന്ന സഹകരണ സംഘങ്ങളെ ത്രിതല ഘടനയിൽ നിന്നും ദ്വിതല ഘടനയിലേയ്ക്ക് മാറ്റി സംസ്ഥാനത്തെ അപ്പെക്സ് ബാങ്കായി 'കേരള ബാങ്ക്' രൂപീകരിക്കുന്ന പ്രവർത്തനങ്ങൾ നടന്നു വരികയാണ്;</p>
<p>(സി) സഹകരണ സംഘങ്ങളുടെ ഇടപെടലിലൂടെ കൊള്ള പലിശക്കാരുടെ ഇടപാടുകൾ നിരസാഹപ്പെടുത്തുന്നതിന് എത്രമാത്രം സാധ്യമായിട്ടുണ്ട്;</p>		<p>(സി)</p>	<p>സഹകരണ സംഘങ്ങളുടെ ഇടപെടലിലൂടെ കൊള്ള പലിശക്കാരുടെ ഇടപാടുകൾ നിരസാഹപ്പെടുത്തുന്നതിനും ഗ്രാമീണ മേഖലയിൽ ഉണ്ടാകുന്ന കഷ്ടനഷ്ടങ്ങൾ ഒരു പരിധിവരെ ഇല്ലാതാക്കുന്നതിനും സമൂഹത്തിന്റെ താഴെത്തട്ടിലുള്ളവർ, കൂലിവേലക്കാർ, ചെറുകിട കച്ചവടക്കാർ, എന്നിവരെ കൊള്ളപ്പലിശക്കാരിൽ നിന്നും രക്ഷിക്കുക, സഹകരണ പ്രസ്ഥാനത്തിന്റെ ജനങ്ങളോടുള്ള പ്രതിബദ്ധത ഉയർത്തിപ്പിടിക്കുക, ജനങ്ങളെ കൂടുതൽ സാമ്പത്തിക ഉയർച്ചയിലേയ്ക്ക് നയിക്കുക, അവരിൽ സാമ്പത്തിക സാക്ഷരത വളർത്തുകയും ചെയ്യുക എന്ന ലക്ഷ്യത്തോടെ കടുംബശ്രീയുമായി സഹകരിച്ച് "മുറ്റത്തെമുല്ല" എന്ന പേരിൽ ഗ്രാമീണ ലഘു വായ്പാ പദ്ധതി ആവിഷ്കരിച്ചു നടപ്പിലാക്കിയിട്ടുണ്ട്. കൂടാതെ സഹകരണ വായ്പ മേഖലയുടെ പ്രയോജനം പൂർണ്ണമായും ജനങ്ങൾക്ക് ലഭ്യമാക്കുന്നതിലേയ്ക്കായി സഹകരണ സ്ഥാപനങ്ങൾ 'സൺഡേ ബാങ്കിംഗ്', 'പ്രഭാത-സായാഹ്ന ശാഖ' എന്നിവ ആരംഭിച്ചിട്ടുണ്ട്. ഇതിനു പുറമെ സഹകരണ സംഘം രജിസ്ട്രാർ കാലാകാലങ്ങളിൽ പുറപ്പെടുവിക്കുന്ന സർക്കുലർ പ്രകാരം മറ്റ് ധനകാര്യ സ്ഥാപനങ്ങളെ അപേക്ഷിച്ച് കുറഞ്ഞ പലിശ നിരക്കിലാണ് അംഗങ്ങൾക്ക് വായ്പ നൽകി വരുന്നത്. ഇത് സാധാരണക്കാർക്ക് വലിയൊരാശ്വാസമാണ്.</p>

<p>(ഡി) അത്യപൂർവ്വം ചില സംഘങ്ങളെക്കുറിച്ചും വൻകിട പ്ലാറ്റ്, ആഡംബര ഹോട്ടലുകൾ തുടങ്ങിയവയുടെ നിർമ്മാണ രംഗത്ത് വ്യാപരിക്കുന്നത് സഹകരണ തത്വങ്ങൾക്കോ സഹകരണ നയത്തിനോ അനുഗുണമാണോ എന്ന് വിലയിരുത്തിയിട്ടുണ്ടോ എന്ന് അറിയിക്കുമോ?</p>	<p>(ഡി) സഹകരണ മേഖലയുടെ വൈവിധ്യവൽകരണത്തിന്റെ ഭാഗമായി പ്ലാറ്റ് നിർമ്മാണം, ഹോട്ടൽ നിർമ്മാണം എന്നിവ പ്രധാന ഉദ്ദേശ്യ ലക്ഷ്യങ്ങളായി രജിസ്റ്റർ ചെയ്യപ്പെട്ട സംഘങ്ങൾ വൻകിട പ്ലാറ്റ് , ആഡംബര ഹോട്ടലുകൾ തുടങ്ങിയവയുടെ നിർമ്മാണ രംഗത്ത് പ്രവർത്തിക്കുന്നുണ്ട്; ആയത് സഹകരണ തത്വങ്ങൾക്കോ സഹകരണ നയത്തിനോ വിരുദ്ധമല്ല ഇതു സംബന്ധിച്ച വിലയിരുത്തൽ നടത്തിയിട്ടില്ല</p>
---	---


 സെക്ഷൻ ഓഫീസർ

2